

04-11-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - ఈ కనులకు ఏవేటి కనిపిస్తున్నాయో వాటిని చూస్తున్నా చూడకండి, వీటి పై మమకారమును తొలగించండి, ఎందుకనగా దీనికి అగ్ని తగుల్కోనున్నది ”

ప్రశ్న:- ప్రపంచానికి తెలియని ఈశ్వరీయ ప్రభుత్వపు గుప్త కర్తవ్యమేదీ?

సమా:- ఈశ్వరీయ ప్రభుత్వము తత్కాలపు పాపముగా చేసిన దేవతలుగా చేస్తుంది. ఇది చాలా గుప్త కర్తవ్యము. దీనిని మానవులు అర్థం చేసుకోలేరు. మనుష్యులు దేవతలుగా తయారైనప్పుడు, నరకవాసులుగా ఉన్నవారు స్వర్గవాసులుగా అవుతారు. వికారాలు మానవుల స్వభావము(క్యారెక్టర్)ను పాడు చేశాయి. ఇప్పుడు మీరు అందరినీ శ్రేష్ఠ స్వభావము గలవారిగా తయారుచేయు సేవ చేస్తారు. ఇదే ముఖ్య కర్తవ్యము.

ఓంశాంతి. ఓంశాంతి అన్నప్పుడు మన ఆత్మ స్వధర్మము, మన ఇల్లు గుర్తుకు వస్తాయి. అలాగని ఇంటిలోనే కూర్చుండిపోరాదు. ఆ తండ్రికి పిల్లలుగా అయినాము, కనుక స్వర్గ వారసత్వము తప్పక గుర్తుకొస్తుంది. ఓంశాంతి అని చెప్పడంతోనే జ్ఞానమంతా బుద్ధిలోకి వచ్చేస్తుంది. నేను ఆత్మను, శాంతి స్వరూపము, శాంతిసాగరులైన తండ్రి సంతానమును. స్వర్గ స్థాపన చేయు తండ్రి మనలను పవిత్రముగా, శాంతి స్వరూపులుగా తయారు చేస్తారు. ముఖ్యమైన విషయము పవిత్రత. పవిత్ర ప్రపంచము మరియు అపవిత్ర ప్రపంచము. పవిత్ర ప్రపంచములో ఒక్క వికారము కూడా ఉండదు. అపవిత్ర ప్రపంచములో 5 వికారాలున్నాయి. అందుకే దీనిని వికారాల ప్రపంచము అని అంటారు. అది నిర్వికారి ప్రపంచము. నిర్వికారి ప్రపంచము నుండి మెట్లు దిగుతూ-దిగుతూ మరలా క్రిందకు అనగా వికారాల ప్రపంచములోకి వస్తారు. అది పవిత్ర ప్రపంచము. ఇది పతిత ప్రపంచము. రామ రాజ్యము, రావణ రాజ్యము అని అంటారు కదా. సమయానుసారము పగలు, రాత్రి అని గాయనం చేయబడింది. బ్రహ్మకు పగలు, బ్రహ్మకు రాత్రి అని అంటారు. పగలంటే సుఖము, రాత్రి అంటే దుఃఖము. రాత్రిలో వెతకడం జరుగుతుంది. నిజానికి రాత్రి(చీకటి)లో ఎవ్వరూ వెతకరు. అయితే భక్తిని వెతకడము అని అంటారు. పిల్లలైన మీరు సద్గతి పొందుటకు ఇచ్చటకు వచ్చారు. ఆత్మలైన మీలో పంచ వికారాల కారణముగా పాపముంది. అందులోనూ ముఖ్యమైనది కామ వికారము. దాని వలననే మానవులు పాపాత్ములుగా అవుతారు. మనము పతితులుగా ఉన్నామని ప్రతి ఒక్కరికీ తెలుసు. భ్రష్టాచారముతోనే జన్మించారు. ఒకే ఒక్క కామ వికారము కారణముగా మీ అర్హతలన్నీ(క్యాలిఫికేషన్స్) పాడైపోతాయి. అందుకే ఈ కామ వికారమును జయిస్తే జగత్తీతులుగా, నూతన ప్రపంచానికి అధికారులుగా అవుతారని తండ్రి చెప్తున్నారు. అందువలన ఆంతరికములో ఎంత సంతోషముండాలి! మానవులు పతితమైపోయినందున వారు ఏ మాత్రము అర్థం చేసుకోరు. ఈ కామ వికారము కొరకు ఎన్నో గలాటాలు జరుగుతున్నాయి. ఎంతో అశాంతి ఏర్పడుతుంది. ఎన్నో హాహాకారములు వినవడుతూ ఉన్నాయి. ఈ సమయములో ప్రపంచములో హాహాకారాలెందుకున్నాయి? ఎందుకనగా అంతా పాపాత్ములుగా అయ్యారు. వికారముల

కారణముగానే అసురులనబడతారు. ఇప్పుడు తండ్రి ద్వారా మనము గవ్వ సమానము, పైసకు కొరగాకుండా(వర్త్ నాట్ ఏ పెన్సీ) ఉండేవారమని తెలుసుకున్నాము. పనికిరాని వస్తువులను అగ్నిలో కాల్చేస్తారు(కామదహన పండుగ). ఈ ప్రపంచములో పనికివచ్చే వస్తువే లేదని పిల్లలైన మీరు తెలుసుకున్నారు. మానవమాత్రులందరికీ అగ్ని అంటుకోనున్నది. ఈ కనులతో చూచే వాటికంతా అగ్ని అంటుకుంటుంది. ఆత్మకైతే అగ్ని అంటుకోదు(అగ్నిలో కాలదు). ఆత్మ భీమా చేసినట్లు భద్రముగా ఉంటుంది. ఆత్మను ఎప్పుడైనా భీమా చేయిస్తారా! శరీరమును భీమా చేయిస్తారు. ఇది ఆట (డ్రామా)అని పిల్లలకు తెలిపించారు. ఆత్మ ఉపరి భాగములో పంచ తత్వాలకూ పైన ఉంటుంది. ఈ ప్రపంచములోని వస్తువులు, పదార్థములన్నీ పంచ తత్వాలతోనే తయారైనవి. ఆత్మ అలా తయారు కాదు. ఆత్మ సదా ఉండనే ఉంటుంది. కేవలము పుణ్యాత్మ, పాపాత్మగా అవుతూ ఉంటుంది. 5 వికారాల వలన ఎంతో మురికిగా తయారయ్యింది. ఇప్పుడు పాపముల నుండి విడుదల చేయించుటకు తండ్రి వచ్చారు. వికారముల వలననే స్వభావాలు(క్యారెక్టర్లు) చెడిపోతాయి. క్యారెక్టరు అని దేనినంటారో ఎవ్వరికీ తెలియదు. పాండవ రాజ్యము, కౌరవ రాజ్యము అని గాయనం కూడా ఉంది. పాండవులంటే ఎవరో ఎవ్వరికీ తెలియదు. మనము ఈశ్వరీయ ప్రభుత్వమునకు చెందినవారము. రామరాజ్య స్థాపన చేయుటకు తండ్రి వచ్చారు. ఈ సమయములో ఈశ్వరీయ ప్రభుత్వము ఏమి చేస్తుంది? ఆత్మలను పావనముగా చేసి దేవతలుగా తయారు చేస్తుంది. లేకుంటే దేవతలు ఎక్కడ నుండి వస్తారు! ఇది ఎవ్వరికీ తెలియదు. అందుకే దీనిని గుప్త ప్రభుత్వము అని అంటారు. ఇది కూడా మానవులదే కానీ దేవతలుగా ఎలా తయారవ్వాలి, ఎవరు చేశారు? దేవీ దేవతలు స్వర్గములోనే ఉంటారు అయితే వారిని స్వర్గవాసులుగా చేసినది ఎవరు? స్వర్గవాసులే మరలా నరకవాసులుగా అవుతారు. నరకవాసులే మరలా స్వర్గవాసులుగా అవుతారు. మొదట ఇది మీకు కూడా తెలియదు. మీకే తెలియకుంటే ఇతరులకెలా తెలుస్తుంది? స్వర్గమని సత్యముగాన్ని నరకమని కలియుగాన్ని అంటారు. ఇది కూడా మీరు ఇప్పుడే తెలుసుకున్నారు. ఇది తయారైన డ్రామా. ఈ చదువు పతితుల నుండి పావనులుగా చేయుటకే. ఆత్మనే పతితమౌతుంది. పతితుల నుండి పావనముగా చేసే వ్యాపారమును ఆ తండ్రి మీకు నేర్పించారు. పవిత్రమైతే పావన ప్రపంచములోకి వెళ్తారు. ఆత్మనే పావనమైనప్పుడు స్వర్గమునకు అర్హత పొందుతుంది. ఈ జ్ఞానము మీకు ఈ సంగమ యుగములో మాత్రమే లభిస్తుంది. పవిత్రముగా అగుటకు ఆయుధము లభిస్తుంది. పతితపావనుడని ఆ తండ్రిని ఒక్కరిని మాత్రమే అంటారు. మమ్ములను పావనము చేయండి అని అంటారు. ఈ లక్ష్మీనారాయణులు స్వర్గమునకు అధికారులుగా ఉండేవారు. తర్వాత 84 జన్మలు తీసుకొని పతితమయ్యారు. శ్యామము, సుందరము(పతితము, పావనము) వీరి పేరు కూడా అలాగే పెట్టారు. కానీ మానవులకు దాని అర్థము తెలియదు. కృష్ణుడంటే ఎవరో స్పష్టమైన జ్ఞానము కూడా లభిస్తుంది. ఇందులో రెండు ప్రపంచాలుగా చేసేశారు. వాస్తవానికి ఉన్నది ఒకే ప్రపంచము. అదే ప్రపంచము క్రొత్తదిగా, పాతదిగా అవుతూ ఉంటుంది. మొదట చిన్న పిల్లలుగా ఉంటారు, వారే

పెరిగి పెద్దవారై వృద్ధులవుతారు. అలాగే ఈ ప్రపంచము కూడా కొత్తది నుండి పాతదిగా అవుతూ ఉంటుంది. ఈ విషయాలను తెలిపించుటకై మీరెంతగానో తలను బాదుకుంటారు(కష్టపడతారు). మీ రాజధానిని మీరే స్థాపన చేసుకుంటున్నారు కదా. మీరు కూడా తెలుసుకున్నారు కదా. తెలుసుకున్నందున ఎంతో మధురముగా తయారయ్యారు. తెలిపినదెవరు? స్వయము భగవంతుడు. యుద్ధము మొదలైనవాటి మాటే లేదు. భగవంతుడు మనలను ఎంతో తెలివిగలవారుగా, జ్ఞాన సంపన్నులుగా చేస్తున్నారు. శివాలయమునకు వెళ్లి నమస్కరిస్తారు. అయితే వారెవరు? ఏమిటి? అనేది ఎవ్వరికీ తెలియదు. శివకాశి విశ్వనాథ గంగ.....అని కేవలము నోటితో పలుకుతూ ఉంటారు. కానీ అర్థం కొంచెము కూడా తెలియదు. మీరు తెలిపితే, మీరు మాకేమి చెప్తారు? మేము వేదశాస్త్రాలు మొదలైనవన్నీ చదువుకున్నామని అంటారు. పిల్లలైన మీలో కూడా నెంబరువారుగా విషయాలను ధారణ చేయువారు ఉన్నారు. కొంతమంది అయితే మర్చిపోతారు. ఎందుకంటే పూర్తి రాతిబుద్ధిగా అయ్యారు. ఇప్పుడు పారస(బంగారు) బుద్ధిగా అయినవారి కర్తవ్యము - ఇతరులను కూడా పారసబుద్ధిగా తయారు చేయుట. రాతి బుద్ధిగలవారి పనులే ఇలా ఉంటాయి. ఎందుకనగా హంసలు-కొంగలు అయినారు కదా. హంసలు ఎప్పుడూ ఎవ్వరికీ దుఃఖము ఇవ్వరు. కొంగలు దుఃఖమునిస్తారు. అటువంటి వారిని అసురులని అంటారు. వారిని గుర్తు పట్టలేము. చాలా సెంటర్లకు కూడా ఇలాంటి వికారులు చాలామంది వస్తారు. పవిత్రముగా ఉన్నామని అంటారు, సాకులు కూడా చెప్తారు. కానీ చెప్పేదంతా అసత్యము. అసత్య ప్రపంచము..... అని కూడా చెప్తారు. ఇప్పుడిది సంగమ యుగము. ఎంత వ్యత్యాసముంది. అసత్యము చెప్పేవారు, అసత్య కర్మలు చేయువారు మూడవ గ్రేడ్గా అవుతారు. ఫస్ట్, సెకెండు, థర్డ్ గ్రేడులు ఉంటాయి కదా. తండ్రి చెప్తున్నారు - ఇది థర్డ్ గ్రేడ్.

తండ్రి తెలియజేస్తున్నారు - పవిత్రతకు పూర్తి ఋజువు చూపండి. ఉదాహరణముగా కండి. మీలరువురూ కలసి పవిత్రముగా ఉండుట అసంభవమని చాలామంది అంటారు. కానీ పిల్లలలో యోగబలము లేని కారణముగా ఇంత సులభమైన విషయమును కూడా పూర్ణ లీతిగా అర్థము చేయించలేరు. **మమ్ములను భగవంతుడు చదివిస్తున్నారనే విషయము ఎవ్వరూ తెలుపరు. పవిత్రులగుట వలన మీరు 21 జన్మలు స్వర్గానికి అధికారులవుతారని భగవంతుడు చెప్తున్నారు. చాలా గొప్ప లాటరీ లభిస్తుంది.** మనకు చాలా సంతోషంగా ఉంటుంది. చాలామంది పిల్లలు గాంధర్వ వివాహము చేసుకొని పవిత్రముగా ఉండి చూపుతారు. దేవీ దేవతలు పవిత్రులు కదా. అపవిత్రులను పవిత్రులుగా చేయగలిగేది ఒక్క తండ్రి మాత్రమే. జ్ఞానము, భక్తి, వైరాగ్యములను గురించి కూడా తెలిపించారు. జ్ఞానము సగము, భక్తి సగము, భక్తి తర్వాత వైరాగ్యము. ఇప్పుడు ఈ పతిత ప్రపంచములో ఉండరాదు, శరీరమనే వస్త్రమును ఇక్కడే వదిలి ఇంటికి వెళ్లాలి. 84 జన్మల చక్రము ఇప్పుడు పూర్తి అయ్యింది. ఇప్పుడు మనము శాంతిధామానికి వెళ్తాము. మొట్టమొదట అల్ఫ్(శివబాబా)ను మర్చిపోరాదు. పాత ప్రపంచము తప్పక సమాప్తమవుతుందని పిల్లలకు తెలుసు. తండ్రి నూతన

ప్రపంచమును స్థాపన చేస్తున్నారు. తండ్రి అనేకసార్లు నూతన ప్రపంచమును స్థాపన చేయుటకు వచ్చారు. ఆ తర్వాత నరకము వినాశనమవుతుంది. నరకము చాలా పెద్దది. స్వర్గము చాలా చిన్నది. నూతన ప్రపంచములో ఒకే ధర్మము ఉంటుంది. ఇచ్చట అనేక ధర్మములున్నాయి. శంకరుని ద్వారా వినాశనమవుతుందని వ్రాయను కూడా వ్రాశారు. అనేక ధర్మములు నశించి బ్రహ్మ ద్వారా ఒకే ఒక ధర్మము స్థాపనవుతుంది. ఈ ధర్మమును స్థాపించిన వారెవరు? బ్రహ్మ చేయలేరు. ఈ బ్రహ్మనే పతితము నుండి మరలా పావనముగా అవుతారు. నన్ను ఎప్పుడూ పతితము నుండి పావనమౌతారని అనరు. పావనులనగా లక్ష్మీనారాయణులు. పతితులనగా బ్రహ్మ, బ్రహ్మ పగలు, బ్రహ్మ రాత్రి. వోలి (శివబాబాస్) అని సృష్టికర్త అని అంటారు. ఆత్మలు ఉండనే ఉన్నాయి. సస్య ఆత్మల సృష్టికర్త అని అనరు. అందుకే ఆత్మలను అని అని అంటారు. తండ్రి అని, ఆత్మలు కూడా అని. ఈ శ్రామా కూడా అని. ఇది అనిలో తయారుపెరుబడిన శ్రామా. ఆత్మకు సృష్టి వక్రము యొక్క ఆణమధ్యంతముల వ్యవధి గురించిన జ్ఞానము లభిస్తుంది. ఆ జ్ఞానము ఎవరు ఇచ్చారు? తండ్రి ఇచ్చారు. 21 జన్మలు ఆ తండ్రి పరిరక్షణలో ఉంటారు. తర్వాత రావణ రాజ్యములో అనాథలైపోతారు. ఆ స్వభావము, గుణాలు చెడిపోతాయి. వికారాల వశమైపోతారు. నరకము, స్వర్గము కలిసి నడుస్తాయని మానవులు అనుకుంటారు. ఇప్పుడు పిల్లలైన మీకు ఎంతో స్పష్టముగా తెలియజేస్తున్నారు. ఇప్పుడు మీరు గుప్తముగా ఉన్నారు. శాస్త్రాలలో ఏమేమో వ్రాసేశారు. పిల్లలెంతో గందరగోళములో పడి ఉన్నారు. మేమెందుకు పనికి రాకుండా ఉన్నామని తండ్రినే పిలుస్తారు. మీరు వచ్చి పావనముగా చేసి మా స్వభావమును చక్కదిద్దండి. వారు వచ్చి మీ స్వభావమును, మీ వ్యక్తిత్వమును ఎంతగా సరిచేస్తారు, చక్కదిద్దుతారు. కొంతమంది బాగుపడుటకు బదులు ఇంకనూ పాడవుతారు. నడవడికలోనే తెలిసిపోతుంది. ఈ రోజు హంసలుగా ఉంటారు, రేపు కొంగలైపోతారు. ఆలస్యమే ఉండదు. మాయ కూడా చాలా గుప్తమైనది. ఇచ్చట ఏ మాత్రము కనిపించదు. బయటకు పోతూనే కనిపిస్తుంది. తర్వాత ఆశ్చర్యముగా వింటారు, చెప్తారు..... పారిపోతారు. ఎముకలు విరుగునట్లు వేగముగా క్రిందికి పడిపోతారు. ఇది ఇంద్రప్రస్థము. వెంటనే తెలిసిపోతుంది. అటువంటివారు సభలోకి రాకూడదు. కొద్దిగా జ్ఞానము విన్నా స్వర్గములోకి రానే వస్తారు. జ్ఞానము నశించదు. తండ్రి చెప్తున్నారు - పురుషార్థము చేసి ఉన్నత పదవి పొందుకోండి. వికారాల వశమైతే పదవి భ్రష్టమైపోతుంది. ఇప్పుడు సృష్టి చక్రము ఎలా తిరుగుతున్నదో మీకు తెలుసు. ఇప్పుడు పిల్లలైన మీ బుద్ధి ఎంతో మార్పు చెందుతుంది. అయినా మాయ మరలా తప్పనిసరిగా మోసము చేస్తుంది. ఇచ్చా మాత్రం అవిద్యాగా కావాలి. ఏ కోరికా ఉంచుకోలేదు కదా. అలా ఉంచుకుంటే పైసకు కొరగాకుండా పోతారు. మంచి-మంచి మహోరథులను కూడా ఏదో ఒక విధంగా మోసగిస్తుంది. అటువంటివారు మరలా హృదయమును అభిరోపించలేరు. కొంతమంది పిల్లలు తమ తండ్రిని చంపుటకు కూడా వెనుకాడరు, ఆలస్యము చేయరు. కుటుంబమంతటినీ సమాప్తము చేస్తారు. చాలా గొప్ప పాపాత్మలు. రావణుడు ఏమేమో చేసేస్తాడు. చాలా అసహ్యము కలుగుతుంది. ఇది ఎంత మురికి ప్రపంచముగా ఉంది! దీని పై



మనసు ఉంచరాదు. పవిత్రులగుటకు చాలా ధైర్యముండాలి. విశ్వ చక్రవర్తి పదవిని పొందుకొనుటకు పవిత్రత చాలా ముఖ్యము. పవిత్రత విషయములో ఎన్నో గలాటాలు జరుగుచున్నాయి. గాంధీ కూడా “ఓ పతితపావనా రండి” అని పిలిచేవాడు. తండ్రి చెప్తున్నారు - చరిత్ర, భూగోళములు మరలా రిపీట్ అవుతాయి. అందరూ వాపస్ రావలసిందే. అప్పుడే అందరూ కలిసి వెళ్తాము. తండ్రి కూడా అందరినీ ఇంటికి తీసుకెళ్లుటకై వచ్చారు కదా. తండ్రి రాకుండా ఎవ్వరూ ఇంటికి వెళ్లేరు. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్తే.

ధారణకొరకు ముఖ్య సారము:-

1. మాయ చేయు మోసము నుండి తప్పించుకొనుటకు ఏలాంటి కోరికలు ఉంచుకోరాదు. ఇచ్చా మత్రం అవిద్యాగా తయారవ్వాలి.
2. విశ్వ చక్రవర్తిత్వ పదవిని బహుమతిగా పొందుటకు ముఖ్యమైనది పవిత్రత. అందుకే పవిత్రముగా తయారగుటకు ధైర్యము వహించండి. మీ స్వభావమును చక్కదిద్దుకోండి.

వరదానము:- “ శ్రేష్ఠ కర్మల ద్వారా దివ్య గుణములనే ప్రభువు ప్రసాదమును పంచు

ఫలిస్తా సో దేవతా భవ ”

వర్తమాన సమయములో అజ్ఞానీ ఆత్మలు గానీ, బ్రాహ్మణాత్మలు గానీ ఇరువురికీ గుణదానము చాలా అవసరముగా ఉంది. కనుక ఇప్పుడు ఈ విధిని స్వయం లో లేక బ్రాహ్మణ పరివారములో తీవ్రం చెయ్యండి. ఈ దివ్య గుణాలు అన్నిటికంటే శ్రేష్ఠమైన ప్రభు ప్రసాదము. ఈ ప్రసాదాన్ని అందరికీ బాగా పంచండి. ఎలాగైతే స్నేహానికి గుర్తుగా ఒకరికొకరు టోలీని తినిపిస్తారో, అలా దివ్యగుణాల టోలీని తినిపించండి. ఈ విధానము ద్వారా ఫలిస్తా నుండి దేవతలుగా అవ్వాలనే లక్ష్యము అందరిలో ప్రత్యక్షంగా కనిపిస్తుంది.

స్లోగన్:- “యోగమునే కవచాన్ని ధరించి ఉంటే మాయ రూపములోని శత్రువు

యుద్ధము చెయ్యలేదు ”

